



ആകാശവാണി, തിരുവനന്തപുരം
NATIONAL BULLETIN

DATE: 31.10.2024

TIME : 12.50 PM

പ്രധാന വാർത്തകൾ

1. ഇന്ന് ദേശീയ ഏകതാ ദിവസ്. വികസിത ഭാരതമെന്ന ലക്ഷ്യം കൈവരിക്കുന്നതിന് ദേശീയ ഐക്യം നിർണ്ണായകമാണെന്ന് പ്രധാനമന്ത്രി നരേന്ദ്ര മോദി.

Today is National Unity Day. Prime Minister Narendra Modi says that national unity is crucial to achieve the goal of a developed India.

2. യഥാർത്ഥ നിയന്ത്രണരേഖയിലെ തർക്കങ്ങൾ പരിഹരിക്കാൻ ഇന്ത്യ-ചൈന ചർച്ച പുരോഗമിക്കുകയാണെന്ന് രാജ്യ രക്ഷാ മന്ത്രി രാജ്നാഥ് സിംഗ്.

Defense Minister Rajnath Singh says that India-China talks are in progress to resolve the disputes on the Line of Actual Control.

3. കേന്ദ്ര ആഭ്യന്തര മന്ത്രാലയത്തിന്റെ ദക്ഷത പദക പുരസ്കാരങ്ങൾ പ്രഖ്യാപിച്ചു. 463 പേർ പുരസ്കാരത്തിന് അർഹരായി.

Dakshata Padak awards announced by the Union Ministry of Home Affairs. 463 people were eligible for the award.

4. രാജ്യം ദീപാവലി ആഘോഷ നിറവിൽ. ആശംസകൾ നേർന്ന് രാഷ്ട്ര നേതാക്കൾ.

The country celebrates Diwali. Greetings from the leaders of the nation.

5. കേരളത്തിൽ ഉപതിരഞ്ഞെടുപ്പ് നടക്കുന്ന വയനാട്, പാലക്കാട്, ചേലക്കര മണ്ഡലങ്ങളിൽ പ്രചാരണം ഊർജ്ജിതം.

Campaigning is vigorous in Wayanad, Palakkad and Chelakkara constituencies where by-elections are being held in Kerala.

6. ലോക സീനിയർ ഗുസ്തി ചാമ്പ്യൻഷിപ്പ് വനിതകളുടെ 59 കിലോഗ്രാം വിഭാഗത്തിൽ ഇന്ത്യയ്ക്ക് വെങ്കലം.

Bronze for India in the Women's 59kg category at the World Senior Wrestling Championships.



HEADLINE 1 UNITY DAY

സർദാർ വല്ലഭായ് പട്ടേലിന്റെ ജന്മവാർഷിക ദിനമായ ഇന്ന് രാജ്യം ദേശീയ ഏകതാ ദിവസ് ആചരിക്കുന്നു. സ്വാതന്ത്ര്യ സമരത്തിലെ സുപ്രധാന വ്യക്തിത്വവും ആദ്യ ഉപപ്രധാനമന്ത്രിയും ആദ്യന്തര മന്ത്രിയുമായിരുന്ന സർദാർ വല്ലഭായ് പട്ടേലിന്റെ സംഭാവനകളെ സ്മരിക്കുന്നതിനായാണ് ദേശീയ ഏകതാ ദിനാചരണം സംഘടിപ്പിക്കുന്നത്. ഇന്ത്യയുടെ ഉരുക്കുമനുഷ്യനെന്ന് അറിയപ്പെടുന്ന സർദാർ വല്ലഭായ് പട്ടേൽ രാഷ്ട്ര നിർമ്മാണത്തിൽ വഹിച്ച മഹത്തായ പങ്കിനെ ആദരിക്കുന്നതിനായി അദ്ദേഹത്തിന്റെ 150-ാം ജന്മവാർഷികത്തോടനുബന്ധിച്ച് രാജ്യവ്യാപകമായി രണ്ട് വർഷം നീണ്ടുനിൽക്കുന്ന ആഘോഷ പരിപാടികളാണ് കേന്ദ്രസർക്കാർ ആവിഷ്കരിച്ചിട്ടുള്ളത്.



HEADLINE 1 A PM EKTA DIVAS ADDRESS- VOICE

വികസിത ഭാരതമെന്ന ലക്ഷ്യം കൈവരിക്കുന്നതിന് ദേശീയ ഐക്യം നിർണ്ണായകമാണെന്ന് പ്രധാനമന്ത്രി നരേന്ദ്ര മോദി. രാജ്യത്തിന്റെ അഖണ്ഡത തകർക്കാൻ ലക്ഷ്യമിടുന്ന വിഭജന ശക്തികൾക്കെതിരെ ജനങ്ങൾ ജാഗ്രത പുലർത്തണമെന്നും

പ്രധാനമന്ത്രി. സർദാർ വല്ലഭായ് പട്ടേലിന്റെ ജന്മവാർഷികത്തിൽ ഗുജറാത്തിലെ ഏകതാ നഗറിൽ നടന്ന രാഷ്ട്രീയ ഏകതാ ദിവസ് ആഘോഷങ്ങളെ അഭിസംബോധന ചെയ്യുകയായിരുന്നു അദ്ദേഹം. കഴിഞ്ഞ പത്ത് വർഷമായി കേന്ദ്ര സർക്കാരിന്റെ എല്ലാ നയങ്ങളിലും തീരുമാനങ്ങളിലും ഒരു രാഷ്ട്രം എന്ന ആശയത്തിനാണ് പ്രാധാന്യം നൽകുന്നതെന്നും ശ്രീ മോദി പറഞ്ഞു.

(ഹോൾഡ് വോയിസ്)

രാവിലെ, ഏകതാ പ്രതിമയിൽ പുഷ്പാർച്ചന നടത്തിയ പ്രധാനമന്ത്രി ഏകതാ ദിവസ് പ്രതിജ്ഞ ചെയ്തിരിക്കാറുണ്ടെന്നും ഏകതാ ദിവസ് പരേഡ് വീക്ഷിക്കുകയും ചെയ്യും.



PREZ - VP – PATEL

സർദാർ വല്ലഭായ് പട്ടേലിന്റെ ജന്മവാർഷിക ദിനത്തിൽ രാഷ്ട്രപതി ദ്രൗപതി മുർമു, ഉപരാഷ്ട്രപതി ജഗ്ദീപ് ധൻവർ തുടങ്ങിയവർ ന്യൂഡൽഹിയിലെ പട്ടേൽ ചൗക്കിലുള്ള പ്രതിമയിൽ ശ്രദ്ധാഞ്ജലി അർപ്പിച്ചു. മഹാനായ രാജ്യസന്ദേഹിയും മുൻനിര രാഷ്ട്ര നിർമ്മാതാവുമായിരുന്നു സർദാർ പട്ടേലെന്ന് രാഷ്ട്രപതി പറഞ്ഞു. സർദാർ വല്ലഭായ് പട്ടേൽ മുന്നോട്ടു വെച്ച ഐക്യത്തിന്റെ സന്ദേശം എല്ലാവരും പിന്തുടരണമെന്ന് ഉപരാഷ്ട്രപതി അഭ്യർത്ഥിച്ചു.



PM RAIGAD FORT

ചന്ദ്രപതി ശിവജി മഹാരാജിന്റെ ശ്രദ്ധേയമായ പാരമ്പര്യവും തന്ത്രപരമായ പ്രതിഭയും നേതൃത്വവും വിളിച്ചോതുന്നതാണ് റായ് ഗഡ് കോട്ടയെന്ന് പ്രധാനമന്ത്രി നരേന്ദ്ര മോദി. ഈ വർഷത്തെ രാഷ്ട്രീയ ഏകതാ ദിവസ് പരിപാടിയുടെ പ്രമേയമായി റായ്ഗഡ്

തിരഞ്ഞെടുത്തതിൽ സമൂഹ മാധ്യമത്തിലൂടെ പ്രധാനമന്ത്രി സന്തോഷം പ്രകടിപ്പിച്ചു.



HEADLINE 2
TAWANG - RAJNATH SINGH

യഥാർത്ഥ നിയന്ത്രണരേഖയിലെ ചില മേഖലകളിൽ നിലനിൽക്കുന്ന തർക്കങ്ങൾ പരിഹരിക്കാൻ ഇന്ത്യയും ചൈനയും നയതന്ത്ര തലത്തിലും സൈനിക തലത്തിലും ചർച്ചകൾ നടത്തി വരികയാണെന്ന് രാജ്യ രക്ഷാ മന്ത്രി രാജ്നാഥ് സിംഗ്. ചർച്ചകളുടെ ഫലമായി, വിശാലമായ സമവായമുണ്ടായതായും രാജ്യരക്ഷാ മന്ത്രി പറഞ്ഞു. തവാങ്ങിൽ സർദാർ വല്ലഭായ് പട്ടേൽ പ്രതിമയും മേജർ റാലെങ്നാവോ 'ബോബ്' ഖാതിംഗ് 'മ്യൂസിയവും ഉദ്ഘാടനം ചെയ്യുകയായിരുന്നു അദ്ദേഹം. വടക്കുകിഴക്കൻ മേഖലയുടെ അഭിവൃദ്ധിയിലൂടെ രാജ്യത്തിന്റെ സമഗ്ര വികസനവും സാധ്യമാകുമെന്ന് കേന്ദ്രമന്ത്രി പറഞ്ഞു.



HEADLINE 3
GRIHMANTRI AWARD

കേന്ദ്ര ആഭ്യന്തര മന്ത്രാലയത്തിന്റെ ദക്ഷത പദക് പുരസ്കാരങ്ങൾ പ്രഖ്യാപിച്ചു. വിവിധ സംസ്ഥാനങ്ങളിലെയും കേന്ദ്ര ഭരണ പ്രദേശങ്ങളിലെയും കേന്ദ്ര സായുധ പോലീസ് സേനകളിലെയും 463 ഉദ്യോഗസ്ഥർ പുരസ്കാരത്തിന് അർഹരായി. ഈ വർഷം ഫെബ്രുവരി 1 ന് ആഭ്യന്തര മന്ത്രാലയം ഏർപ്പെടുത്തിയ അവാർഡ് എല്ലാ വർഷവും, സർദാർ വല്ലഭായ് പട്ടേലിന്റെ ജന്മദിനമായ ഒക്ടോബർ 31 നാണ് പ്രഖ്യാപിക്കുക. അന്വേഷണ വിഭാഗം, രഹസ്യാന്വേഷണം, പ്രത്യേക ദൗത്യങ്ങൾ, ഫോറൻസിക് സയൻസ് എന്നീ മേഖലകളിലെ ഉദ്യോഗസ്ഥർക്കാണ് അവാർഡ്. കേരളത്തിൽ നിന്നും മൂന്ന് പേർ പുരസ്കാരത്തിന് അർഹരായിട്ടുണ്ട്.



HEADLINE 4

DAY PM – DIWALI

രാജ്യം ദീപാവലി ആഘോഷ നിറവിൽ. പ്രവാസി ഭാരതീയരും വിവിധ വിദേശരാജ്യങ്ങളിൽ ദീപാവലി ആഘോഷത്തിലാണ്. രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ, പ്രധാനമന്ത്രി നരേന്ദ്രമോദി തുടങ്ങിയ രാഷ്ട്രനേതാക്കൾ എല്ലാവർക്കും ദീപാവലി ആശംസകൾ നേർന്നു. പാവപ്പെട്ടവരെ സഹായിക്കാനും അവരുമായി സന്തോഷം പങ്കിടാനുമുള്ള സുവർണാവസരം കൂടിയാണിതെന്ന് ആശംസ സന്ദേശത്തിൽ രാഷ്ട്രപതി ദ്രൗപദി മുർമു വ്യക്തമാക്കി. ഐക്യത്തിലേക്കും സമൃദ്ധിയിലേക്കും അതിരുകളില്ലാത്ത പുരോഗതിയിലേക്കും ദീപാവലി രാജ്യത്തെ നയിക്കട്ടെ എന്ന് ഉപരാഷ്ട്രപതി ആശംസിച്ചു. ഏവർക്കും ആരോഗ്യവും സന്തോഷവും സമൃദ്ധിയും നേരുന്നതായി പ്രധാനമന്ത്രി സമൂഹ മാധ്യമ പോസ്റ്റിൽ കുറിച്ചു.



INDIAN RAILWAY - SPECIAL TRAIN

ദീപാവലി സീസണിൽ യാത്രക്കാരുടെ തിരക്ക് കണക്കിലെടുത്ത് 7,000 സ്റ്റേഷൻ ട്രെയിനുകൾ അനുവദിച്ചതായി ഇന്ത്യൻ റെയിൽവേ. ഇതോടെ പ്രതിദിനം രണ്ട് ലക്ഷത്തോളം അധിക സീറ്റുകൾ ലഭ്യമാകും. 58 പ്രത്യേക ട്രെയിനുകളും 272 അധിക സർവീസുകളും നടത്തുമെന്ന് ദക്ഷിണ റെയിൽവേ തിരുവനന്തപുരം ഡിവിഷൻ അറിയിച്ചിട്ടുണ്ട്. തിരുവനന്തപുരം ഡിവിഷനു കീഴിലെ 10 ട്രെയിനുകളിൽ അധിക കോച്ചുകൾ അനുവദിച്ചു.



HEADLINE 6

REV. WORLD WRESTLING CHAMPIONSHIPS

അൽബേനിയയിലെ ടിറാനയിൽ നടക്കുന്ന ലോക സീനിയർ ഗുസ്റ്റി ചാമ്പ്യൻഷിപ്പ് വനിതകളുടെ 59 കിലോഗ്രാം വിഭാഗത്തിൽ ഇന്ത്യയുടെ മാൻസി അഹ്ലാവത്തിന് വെങ്കല മെഡൽ. കാനഡയുടെ ലോറൻസ് ബ്യൂറോഗാർഡിനെയാണ് മാൻസി പരാജയപ്പെടുത്തിയത്. ജപ്പാൻ്റെ റിസാക്കോ കിൻജോ സ്വർണവും മംഗോളിയയുടെ സെറെൻചിമെഡ് സുഖി വെള്ളിയും സ്വന്തമാക്കി. ഇന്ന് രാത്രി നടക്കുന്ന പുരുഷന്മാരുടെ ഫ്രീസ്റ്റൈൽ 92 കിലോഗ്രാം വിഭാഗത്തിലെ മത്സരത്തിൽ ഇന്ത്യയുടെ സന്ദീപ് എസ് മാൻ, സ്ലോവാക്യൻ താരത്തെ നേരിടും.



ISL

ഇന്ത്യൻ സൂപ്പർ ലീഗ് ഫുട്ബോളിൽ ഇന്ന് പഞ്ചാബ്-ചെന്നൈയിൻ എഫ്.സി യെ നേരിടും. ഡൽഹി ജവഹർലാൽ നെഹ്റു സ്റ്റേഡിയത്തിൽ രാത്രി 7.30 നാണ് മത്സരം. ഇന്നലെ നടന്ന മത്സരത്തിൽ ഹൈദരാബാദ് എഫ്.സി യെ ഏകപക്ഷീയമായ രണ്ട് ഗോളുകൾക്ക് മോഹൻബഗാൻ പരാജയപ്പെടുത്തി.



HEADLINE 5 BY ELECTION KERALA

നാമനിർദ്ദേശ പത്രിക പിൻവലിക്കാനുള്ള സമയം കഴിഞ്ഞതൊടെ കേരളത്തിൽ ഉപതിരഞ്ഞെടുപ്പ് നടക്കുന്ന വയനാട് ലോക്സഭാ മണ്ഡലത്തിലും, പാലക്കാട്, ചേലക്കര നിയമസഭാ മണ്ഡലങ്ങളിലും

വാർഗെയും ഉൾപ്പെടെയുള്ള മുതിർന്ന നേതാക്കൾ ഡൽഹിയിലെ ശക്തിസ്ഥലിൽ ഇന്ദിരാഗാന്ധിക്ക് ആദരാഞ്ജലി അർപ്പിച്ചു. ഇന്ദിരാഗാന്ധി സ്റ്റാരകത്തിൽ സാംസ്കാരിക പരിപാടിയും സംഘടിപ്പിച്ചു.

UNSC INDIA PALESTINE

പലസ്തീനിനുള്ള പിന്തുണ ശക്തമാക്കാൻ ഇന്ത്യ പ്രതിജ്ഞാബദ്ധമാണെന്ന് ഐക്യരാഷ്ട്രസഭയിലെ ഇന്ത്യയുടെ സ്ഥിരം പ്രതിനിധി പർവ്വതനേനി ഹരീഷ്. ന്യൂയോർക്കിൽ യുഎൻ സുരക്ഷാ കൗൺസിൽ ചർച്ചയിൽ സംസാരിക്കുകയായിരുന്നു അദ്ദേഹം. മേഖലയിൽ സമാധാനം പുനഃസ്ഥാപിക്കാൻ ഒറ്റക്കെട്ടായി പ്രവർത്തിക്കണമെന്ന് അദ്ദേഹം ആഗോള സമൂഹത്തോട് അഭ്യർത്ഥിച്ചു.

KERALAPPIRAVI DAY

നാളെ കേരളപ്പിറവി ദിനം. ഭാഷാടിസ്ഥാനത്തിൽ സംസ്ഥാനങ്ങളെ പുനസംഘടിപ്പിച്ചതിനെ തുടർന്ന് 1956 നവംബർ ഒന്നിനാണ് ഐക്യകേരളം നിലവിൽ വന്നത്. ആധുനിക കേരളത്തിന്റെ രൂപീകരണവും ചരിത്രവും എല്ലാ മലയാളികൾക്കും അഭിമാനമാണ്. സുസ്ഥിര വികസന ദൗത്യങ്ങളിലൂടെ നവകേരളം കെട്ടിപ്പടുക്കാനുള്ള പാതയിലാണ് കേരളം ഇന്ന്.

DELHI-POLLUTION

ഡൽഹിയിൽ വായു ഗുണനിലവാരം കൂടുതൽ മോശം സ്ഥിതിയിലേയ്ക്ക് എത്തിയതായി കേന്ദ്ര കാലാവസ്ഥാ വകുപ്പ്. ശനിയാഴ്ച വരെ ഇത് വളരെ മോശം വിഭാഗത്തിൽ

